

ई0पत्रावली संख्या-73213**प्रेषक,****डा0 आर0 राजेश कुमार, I.A.S.**

सचिव,

उत्तराखण्ड शासन।

सेवा में,**प्रमुख अभियन्ता,**

सिंचाई विभाग, उत्तराखण्ड

देहरादून।

सिंचाई एवं बाढ़ नियंत्रण अनुभाग-2**देहरादून, दिनांक: नवम्बर, 2024****विषय: वित्तीय वर्ष 2024-25 में अनुदान संख्या-20 पूंजीलेखा के अंतर्गत नाबार्ड वित्त पोषित नलकूप/नहर/लिफ्ट नहर निर्माण/पुनरोद्धार मद के अन्तर्गत निर्माणाधीन योजनाओं हेतु धनराशि आवंटन के सम्बन्ध में।****महोदय,**

उपरोक्त विषयक आपके पत्र संख्या-509/प्र0अ0/सिं0वि0/बजट/बी-1(नाबार्ड), दिनांक 20.11.2024 में किये गये अनुरोध के सन्दर्भ में मुझे यह कहने का निदेश हुआ है कि वित्तीय वर्ष 2024-25 में अनुदान सं0-20 के अन्तर्गत राज्य सैक्टर नाबार्ड वित्त पोषण के अन्तर्गत नलकूप/नहर एवं लघुडाल नहर निर्माण मद में निर्माणाधीन योजनाओं के क्रियान्वयन हेतु पूर्व में अवमुक्त धनराशि के सापेक्ष व्यय एवं कार्य की वित्तीय/भौतिक प्रगति के दृष्टिगत योजना के अवशेष कार्यों हेतु रु0 4250.00 लाख (**रु0 बयालिस करोड़ पचास लाख मात्र**) की धनराशि उक्त योजनाओं की प्रशासनिक एवं वित्तीय स्वीकृतियों के सम्बन्ध में निर्गत मूल/विभिन्न शासनादेशों में उल्लिखित शर्तों/निम्न शर्तों एवं प्रतिबन्धों के साथ व्यय हेतु एकमुश्त आपके निर्वर्तन पर रखे जाने की श्री राज्यपाल सहर्ष स्वीकृति प्रदान करते हैं:-

1. सम्बन्धित धनराशि का व्यय उसी योजना के अन्तर्गत किया जाय, जिसके लिए धनराशि अवमुक्त की जा रही है। धनराशि के अन्यत्र विचलन की दशा में सम्बन्धित अधिकारी व्यक्तिगत रूप से उत्तरदायी होंगे।
2. धनराशि का आहरण व व्यय वास्तविक आवश्यकता के अनुसार किस्तों में किया जायेगा।
3. धनराशि व्यय करने से पूर्व सक्षम अधिकारी की आगणन पर तकनीकी स्वीकृति अवश्य प्राप्त करा ली जायेगी।
4. योजनाओं पर एकमुश्त धनराशि अवमुक्त की जा रही है। धनराशि योजनाओं पर आवश्यकतानुसार फांटवार आवंटित की जाये।
5. अवमुक्त की जा रही धनराशि के आहरण एवं व्यय में वित्त विभाग, उत्तराखण्ड शासन के शासनदेश सं0-201358/09(150)/2019/XXVII(1)/2024, दिनांक: 22 मार्च, 2024 में निर्धारित शर्तों के साथ-साथ बजट मैनुअल, वित्तीय हस्तपुस्तिका, उत्तराखण्ड अधिप्राप्ति नियमावली, 2017, संशोधित नियमावली के सुसंगत प्राविधानों तथा शासन द्वारा मितव्यता के विषय में समय-समय पर जारी किये गये आदेशों एवं निर्देशों का पूर्ण रूप से पालन किया जाय।
6. जहाँ आवश्यक हो कार्य प्रारम्भ करने से पूर्व भूगर्भ वैज्ञानिक से उपयुक्तता के सम्बन्ध में आख्या प्राप्त कर ली जाय।
7. प्रमुख अभियन्ता आहरण एवं वितरण अधिकारियों को अवमुक्त धनराशियों का विवरण बी0एम0-10 पर उपलब्ध कराना सुनिश्चित करेंगे।
8. कार्य की समयबद्धता एवं गुणवत्ता हेतु सम्बन्धित अधिशासी अभियन्ता पूर्ण रूप से उत्तरदायी होंगे।
9. कार्य करने से पूर्व अनुमन्य दर सूची आधार पर गठित विस्तृत आगणन की तकनीकी स्वीकृति सक्षम स्तर से प्राप्त करने के उपरान्त ही कार्य प्रारम्भ किया जायेगा।
10. विभाग द्वारा नाबार्ड के अन्तर्गत समस्त Guide lines का अनुपालन सुनिश्चित किया जायेगा।

11. व्यय करने से पूर्व यह भी सुनिश्चित कर लिया जाय कि जिन कार्यों हेतु धनावंटन किया गया है, वे कार्य किसी अन्य योजना/विभाग से वित्त पोषित/स्वीकृत न हों। अन्य योजना/विभाग से वित्त पोषित/स्वीकृत होने की दशा में इस शासनादेश द्वारा स्वीकृत धनराशि समर्पित की जाय।
 12. उपर्युक्त उल्लिखित शर्तों अथवा उल्लिखित धनराशि के सम्बन्ध में यदि कोई भी अस्पष्टता अथवा भ्रम की स्थिति प्रतीत हो रही हो तो, शासन से वस्तुस्थिति तत्काल स्पष्ट करा ली जाय।
 13. रु0 एक करोड़ से अधिक लागत की योजनाओं के सम्बन्ध में विभागीय समिति की बैठकों में लिए गये निर्णयों/निर्देशों का अनिवार्य रूप से पालन सुनिश्चित किया जायेगा।
 14. कार्य प्रारम्भ कराने से पूर्व उक्त स्थल की Geo Tagging तथा कार्य पूर्ण होने के उपरान्त कार्य का नियमानुसार 3rd पार्टी ऑडिट कराया जाय।
 15. उक्त अवमुक्त की जा रही धनराशि के सम्बन्ध में यह भी सुनिश्चित कर लिया जाय कि पूर्व में उक्त योजनाओं हेतु कोई धनराशि तो अवमुक्त नहीं की गयी है, अर्थात् दोहराव की स्थिति उत्पन्न न हो यदि ऐसी कोई अनियमितता पायी जाती है तो इस हेतु प्रमुख अभियन्ता सिंचाई विभाग एवं सम्बन्धित अधिकारी पूर्ण रूप से उत्तरदायी होंगे।
- 2— इस सम्बन्ध में होने वाला व्यय चालू वित्तीय वर्ष 2024-25 में अनुदान सं0-20 के अन्तर्गत क्रमशः **लेखाशीर्षक 4700**—मुख्य सिंचाई पर पूंजीगत परिव्यय-02—नलकूप, नहर एवं लघु डाल नहर निर्माण-001—निदेशन तथा प्रशासन-98 नाबार्ड पोषित 01—नलकूप, नहर एवं लघु डाल नहर निर्माण-53 वृहद् निर्माण कार्य मद के नामे डाला जायेगा।
- 3— यह आदेश वित्त विभाग के शासनादेश सं0-201358/09(150)/2019/XXVII(1)/2024, दिनांक: 22 मार्च, 2024 में निर्गत दिशा-निर्देशों के अनुक्रम में जारी किये जा रहे हैं।
- संलग्न: अलॉटमेंट आई0डी0**

भवदीय,

(डा0 आर0 राजेश कुमार)
सचिव।

ई0पत्रावली संख्या-73213/2024, तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. निजी सचिव-मा0 सिंचाई मंत्री जी को मा0 सिंचाई मंत्री जी के संज्ञानार्थ।
2. महालेखाकार (ऑडिट) उत्तराखण्ड कौलागढ़ रोड, देहरादून।
3. महालेखाकार (लेखा एवं हकदारी) कौलागढ़ रोड, देहरादून।
4. निदेशक, कोषागार एवं वित्त सेवायें, उत्तराखण्ड, 23 लक्ष्मी रोड, देहरादून।
5. निदेशक, राजकोषीय नियोजन तथा संसाधन निदेशालय, सचिवालय।
6. वरिष्ठ कोषाधिकारी/कोषाधिकारी, सम्बन्धित जनपद।
7. वित्त नियंत्रक सिंचाई विभाग, देहरादून।
8. वित्त अनुभाग-1 एवं 2, उत्तराखण्ड शासन।
9. गार्ड फाईल।

आज्ञा से,

(जे0एल0शर्मा)
संयुक्त सचिव।